

जयपुर मेट्रो रेल कॉरपोरेशन, जयपुर

आपके जानने योग्य कुछ तथ्य / 27.08.2014

- 1 चाँदपोल से बड़ी चौपड़ तक बनने वाली अण्डरग्राउण्ड मेट्रो लाईन का निर्माण अन्तर्राष्ट्रीय स्तर की अनुभवी एवं विशेषज्ञ कम्पनियों के द्वारा बनाए गए डिजाइन के आधार पर किया जा रहा है, जिनमें शामिल हैं ताइवान की सी.ई.सी कम्पनी, अमेरिका की रोबिन्स कम्पनी, ग्रीस की ओमरिकोन कम्पनी और स्पेन की आइशा कम्पनी। इसके अतिरिक्त दिल्ली मेट्रो रेल कॉरपोरेशन (जिसे भारत में मेट्रो बनाने का सबसे अधिक अनुभव है और जिसने चाँदनी चौक, चावड़ी बाजार जैसे हेरिटेज और भीड़-भाड़ वाले इलाकों में भी काम किया है) जयपुर मेट्रो की इस लाईन के निर्माण में जनरल कन्सल्टेन्ट के रूप में कार्य कर रहा है। इसके अतिरिक्त समय-समय पर हेरिटेज विशेषज्ञों की सलाह भी ली जाती रही है और भविष्य में भी ली जाएगी।
- 2 जयपुर मेट्रो द्वारा एशियन डवलपमेंट बैंक, मनीला के विशेषज्ञों की सहायता से एक environment impact assessment स्टडी कराई गई है, जिसमें हवामहल और अन्य स्मारकों पर पड़ने वाले सम्भावित प्रभाव का भी अध्ययन किया गया है। इसमें मेट्रो के निर्माण से संभावित खतरों का अध्ययन कर यह पाया गया है कि इस प्रोजेक्ट में जिस प्रकार की टेक्नोलोजी काम में ली जा रही है और जो सुरक्षा के उपाय किये जा रहे हैं, उनके कारण संरक्षित स्मारकों को कोई हानि नहीं पहुंचेगी।